



**Avviż ta' Post Battal Estern fl-Uffiċċju Ewropew ta' Appoġġ fil-Qasam tal-Asil (EASO)**

**REF.: EASO/2019/TA/023**

<b>Titolu tal-kariga</b>	<b>Assistent ta' Riċerka MedCOI</b>
<b>Tip ta' kuntratt</b>	<b>Aġent Temporanju</b>
<b>Grupp tal-Funzjoni-Grad</b>	<b>AST 4</b>

**1. AFNA**

L-Uffiċċju Ewropew ta' Appoġġ fil-qasam tal-Asil (minn hawn 'il quddiem imsejjaħ "EASO"), stabbilit mir-Regolament 439/2010<sup>1</sup>, isaħħaħ il-kooperazzjoni prattika tal-Istati Membri tal-Unjoni Ewropea (UE) dwar l-asil, itejjeb l-implimentazzjoni tas-Sistema Ewropea Komuni tal-Asil (SEKA) u jappoġġa l-Istati Membri li s-sistemi tal-asil u tal-akkoljenza tagħhom jinsabu taħt pressjoni partikolari.

Speċifikament, l-EASO jiffoka fuq tliet kompiti ewlenin:

1. Jappoġġa l-kooperazzjoni prattika fost l-Istati Membri fuq l-asil l-aktar permezz ta' taħriġ, attivitajiet ta' kwalità, informazzjoni tal-pajjiż ta' oriġini (country of origin information (COI)), statistika u analiżi, netwerks esperti speċjalizzati, sessjonijiet ta' ħidma ta' kooperazzjoni prattika, appoġġ tematiku dwar minorenni mhux akkumpanjati, traffikar tal-bnedmin u s-sessi;
2. Jappoġġa lill-Istati Membri taħt pressjoni partikolari permezz ta' appoġġ ta' emerġenza, inkluż l-iskjerament ta' timijiet ta' appoġġ tal-ażil biex jassistu lill-Istati Membri tal-UE fl-immaniġjar tal-applikazzjonijiet għall-ażil u fl-istabbiliment ta' faċilitajiet xierqa ta' akkoljenza;
3. Jikkontribwixxi għall-implimentazzjoni tas-SEKA permezz tal-ġbir u l-iskambju ta' informazzjoni dwar l-aħjar prattiki, ifassal rapport annwali dwar is-sitwazzjoni tal-asil fl-UE li jkopri l-proċedura sħiħa tal-asil fl-Istati Membri tal-UE u jadotta dokumenti tekniċi, dwar l-implimentazzjoni tal-acquis il-ġdid tal-UE dwar l-asil.

Il-kwartieri generali tal-EASO jinsabu fil-Port tal-Belt Valletta (Malta).

<sup>1</sup> Ir-Regolament (UE) Nru 439/2010 tal-Parlament Ewropew u tal-Kunsill tad-19 ta' Mejju 2010 (ĠU L 132, tal-25.5.2010, p. 11).



## 2. AĦNA NIPPROPONU

L-Assistent ta' Riċerka MedCOI se jkun qiegħed jaħdem fit-tim tal-MedCOI fil-Pajjiżi tal-Origini u s-Settur ta' Tranzitu fl-Unità tal-Infommazzjoni u l-Analiżi (IAU) fi ħdan id-Dipartiment tal-Operazzjonijiet (DOP) u se jkun responsabbli mill-kompiti li ġejjin:

1. Iwettaq riċerka individwali u jappoġġa diversi membri tat-tim fir-riċerka, inkluża riċerka bbażata biss fuq id-dokumentazzjoni, relatata ma' suġġetti fil-qasam ta' COI medika (MedCOI);
2. Jipproċessa t-talbiet ta' MedCOI (aċċessibbiltà u disponibbiltà) permezz tas-sit web ta' MedCOI;
3. Jappoġġa fl-abbozzar ta' prodotti dwar suġġetti mediċi dwar il-pajjiż ta' origini;
4. Jappoġġa fil-formulazzjoni u t-tfassil ta' aġendi tal-laqgħat interni u esterni, manwali ta' struzzjonijiet, rapporti ta' laqgħat, u ġbir ta' materjal ta' sfond;
5. Jappoġġa fl-organizzazzjoni ta' laqgħat, avvenimenti ta' taħriġ, laqgħat COI, laqgħat ta' networking u gruppi ta' ħidma;
6. Kwalunkwe komputu jew dmir ieħor kif mitlub mill-Kap tas-Settur.

## 3. AĦNA QEGHDIN INFITTXU

### A) Kriterji ta' eliġibbiltà

Il-kandidati se jiġu kkunsidrati eliġibbli għall-għażla fuq il-bażi tal-kriterji formali li ġejjin li għandhom jiġu ssodisfati sal-iskadenza għall-applikazzjonijiet:

1. Ikollhom livell ta' edukazzjoni post-sekondarja attestat b'diploma<sup>2</sup> u, wara li jkunu kisbu d-diploma, ikollhom mill-inqas 9 snin ta' esperjenza professjonali xierqa, jew ikollhom livell ta' edukazzjoni attestat b'diploma u li jagħti aċċess għal edukazzjoni post-sekondarja, u wara li jkunu kisbu d-diploma, ikollhom mill-inqas 12-il sena ta' esperjenza professjonali xierqa;
2. Ikunu ċittadini ta' wieħed mill-Istati Membri tal-Unjoni Ewropea, tal-Liechtenstein, tan-Norveġja jew tal-Iżvizzera;
3. Ikunu intitolati għad-drittijiet sħaħ tagħhom bħala ċittadini;
4. Ikunu ssodisfaw kwalunkwe obbligu impost fuqhom mil-ligijiet dwar is-servizz militari;

<sup>2</sup> Jiġu aċċettati biss diplomi maħruġin mill-awtoritajiet tal-Istati Membri tal-UE u diplomi rikonossuti bħala ekwivalenti mill-korpi rilevanti tal-Istati Membri tal-UE. Jekk l-istudji prinċipali jkunu seħħew barra l-Unjoni Ewropea, il-kwalifika tal-kandidat għandha tkun ġiet rikonossuta minn korp uffiċjalment delegat għal dan il-għan minn wieħed mill-Istati Membri tal-Unjoni Ewropea (bħal Ministeru tal-Edukazzjoni nazzjonali) u jekk tkun mistieden għal intervista għandu jiġi pprezentat dokument li jiddikjara dan. Dan jippermetti lill-bord tal-għażla jivvaluta b'mod preċiż il-livell tal-kwalifiki.

5. Ikollhom għarfien tajjeb ħafna ta' waħda mil-lingwi uffiċjali tal-UE u għarfien sodisfacenti ta' lingwa oħra minn dawn il-lingwi sal-punt meħtieġ li jkunu jistgħu jwettqu d-dmirijiet relatati mal-kariga;
6. Jissodisfaw ir-rekwiżiti tal-karattru għad-dmirijiet involuti<sup>3</sup>;
7. Ikunu fizikament b'saħħithom sabiex iwettqu d-dmirijiet marbuta mal-kariga<sup>4</sup>.

## **B) Kriterji tal-għażla**

Jekk il-kriterji ta' eligibbiltà stabbiliti fit-taqsimha A) *Kriterji ta' eligibbiltà* jiġu ssodisfati, l-applikazzjonijiet tal-kandidati jiġu evalwati fuq il-bażi tal-kriterji tal-għażla li ġejjin. Il-kandidati l-aktar xierqa se jiġu mistiedna għal intervista.

### **Essenzjali**

1. Esperjenza professjonali u/jew għarfien tekniku muri fl-oqsma deskritti fil-punt "2. Aħna nipproponu";
2. Esperjenza ta' riċerka f'pajjiż terz murija;
3. Ħiliet ta' kitba eċċellenti bl-Ingliż u l-kapaċità li jipproduċi test ċar, strutturat sew u dettaljat dwar suġġetti kumplessi fil-qasam tal-informazzjoni medika tal-pajjiż ta' oriġini;
4. Esperjenza ta' ħidma fil-qasam tal-protezzjoni internazzjonali u/jew il-migrazzjoni;

### **Ta' vantaġġ**

1. Esperjenza fl-organizzazzjoni ta' laqgħat (kemm mill-punt loġistiku kif ukoll dak tal-kontenut) u fil-koordinazzjoni ma' varjetà ta' partijiet ikkonċernati;
2. Esperjenza ta' ħidma f'ambjent multikulturali fil-livell tal-UE jew fl-organizzazzjoni internazzjonali;
3. Għarfien mediku muri relatat ma' trattamenti u mediċini għal mard komuni u serju.

### **Evalwazzjoni matul il-proċess tal-intervista**

Il-kandidati mistiedna għall-proċess ta' intervista (intervista u test bil-miktub) se jiġu vvalutati abbażi tal-kriterji essenzjali u vantaġġużi deskritti f'din it-Taqsima<sup>5</sup>, u l-kriterji addizzjonali li ġejjin li huma rilevanti għall-kariga:

<sup>3</sup> Qabel il-ħatra, il-kandidat li jintgħażel se jintalab jipprovdi estratt mill-fajl tiegħu tal-pulizija.

<sup>4</sup> Qabel il-ħatra, il-kandidat li jintgħażel għandu jiġi eżaminat medikament minn wieħed mill-uffiċjali mediċi tal-istituzzjonijiet sabiex l-EASO jkun jista' jserraħ rasu li huwa/hija jissodisfa/tissodisfa r-rekwiżit tal-Artikolu 28(e) tar-Regolamenti tal-Persunal tal-Uffiċjali tal-Unjoni Ewropea.

<sup>5</sup> Jekk applikabbli. Uħud mill-kriterji tal-għażla, li ma jistgħux jiġu ttestjati matul l-intervista/il-fażi tat-test (bħal pereżempju lawrji postgraduatorji), se jiġu esklużi mill-valutazzjoni matul l-intervista/il-fażi tat-test.

1. Għarfien eċċellenti tal-lingwa Ingliża kemm miktuba kif ukoll mitkellma;
2. Il-ħila fl-użu ta' applikazzjonijiet u tagħmir tal-uffiċċju elettronici (word processing, spreadsheets, preżentazzjonijiet, komunikazzjoni elettronika, internet eċċ.);
3. Ħiliet ta' ppjanar u organizzattivi eċċellenti u l-abbiltà li jipprioritizzaw ix-xogħol u li jipprovdu riżultati anki meta jkunu taħt pressjoni;
4. Ħiliet analitiċi u ta' riċerka eċċellenti;
5. L-abbiltà li jaħdmu b'mod effettiv f'tim multidixxiplinarju f'ambjent multikulturali u multilingwi;
6. Għarfien tal-missjoni u l-organizzazzjoni tal-EASO;
7. Għarfien muri tas-Sistema Ewropea Komuni tal-Asil;

Il-kandidati se jiġu vvalutati wkoll fuq dan ta' hawn fuq permezz ta' test bil-miktub.

#### **4. GHAŻLA U FATRA**

Il-Regolament li jipprovdi l-bażi legali għall-EASO ġie adottat f'Mejju 2010 (Il-Ġurnal Uffiċjali tal-Unjoni Ewropea L 132 tad-29.5.2010).

L-eligibbiltà tal-kandidati ser tiġi evalwata minn Kumitat tal-Għażla skont il-konformità mal-kriterji kollha ta' eligibbiltà sad-data tal-għeluq għas-sottomissjoni tal-applikazzjonijiet.

L-applikazzjonijiet tal-kandidati eligibbli se jiġu vvalutati wkoll skont il-kriterji tal-għażla. Wara din il-valutazzjoni, il-kandidati li huma kklassifikati l-aħjar jistgħu jiġu mistiedna għal eżami tal-kompetenza bil-miktub u għal intervista, li se ssir bl-Ingliż.

L-intervista ser tikkonsisti mill-komponenti li ġejjin:

- Aptitudni ġenerali u abiltajiet lingwistiċi sal-limitu meħtieġ għall-qadi tad-dmirijiet tagħhom skont l-Artikolu 12.2(e) tal-Kondizzjonijiet tal-Impjieg applikabbli għall-Aġenti l-Oħra tal-Komunitajiet Ewropej (Conditions of Employment of other Servants of the European Communities (CEOS));
- Kompetenzi speċifiċi b'referenza għall-profil tal-applikanti f'konformità mal-kriterji tal-għażla tal-Avviż tal-Post Battal preżenti.

Il-kandidati mistiedna għal intervista ser ikunu meħtieġa li jġibu magħhom kopji tad-dokumenti elenkati hawn taħt:

- Dokument li jagħti prova taċ-ċittadinanza tagħhom (eż passaport);
- Ċertifikati li jattestaw il-kwalifiki professjonali u edukattivi tagħhom, b'mod partikolari dawk li jagħtu aċċess għall-profil inkwistjoni;

- Evidenza dokumentarja tal-esperjenza professjonali tagħhom wara d-data li fiha l-kandidat ikun kiseb il-kwalifika li tagħti access għall-profil inkwistjoni, li tindika b'mod ċar id-dati ta' bidu u ta' tmiem, kemm jekk full-time jew part-time, u n-natura tad-dmirijiet mwettqa.

Il-Kumitat tal-Għażla ser jipproponi lista qasira tal-kandidati magħżula lill-Awtorità tal-Ħatra, li mbagħad ser tiddeciedi dwar il-ħatra tal-kandidat magħżul u dwar l-istabbiliment ta' lista ta' riżerva għall-kariga rreklamata. Il-kandidati għandhom jinnotaw li l-inkluzjoni fuq il-lista ta' riżerva ma tiggarrantix ir-reklutaġġ. Ir-reklutaġġ ser ikun ibbażat fuq id-disponibbiltà tal-karigi u l-baġit.

Il-lista ta' riżerva għal din il-kariga ser tkun valida sal-31 ta' Diċembru 2019 u tista' tiġi estiża skont id-diskrezzjoni tal-Awtorità tal-Ħatra.

Qabel ma jiffirma l-kuntratt, il-kandidat magħżul ser jintalab jagħmel eżami mediku obligatorju minn wiehed mill-uffiċjali mediċi tal-istituzzjonijiet sabiex l-EASO jkun jista' jserrah rasu li hu/hi jissodisfa/tissodisfa r-rekwiżit tal-Artikolu 28(e) tar-Regolamenti tal-Persunal għall-Uffiċjali tal-Komunitajiet Ewropej.

## 5. OPPORTUNITAJIET INDAQS

L-EASO japplika politika ta' opportunitajiet indaqs u jaċċetta applikazzjonijiet mingħajr distinzjoni fuq bażi ta' sess, razza, kulur, oriġini etnika jew soċjali, fatturi ġenetiċi, lingwa, reliġjon, opinjoni politika jew kull opinjoni oħra, l-appartenenza għal minoranza nazzjonali, proprjetà, twelid, diżabbiltà, età jew orjentazzjoni sesswali.

## 6. KUNDIZZJONIJET TAL-IMPJIEG

L-Aġent Temporanju se jinħatar mid-Direttur Eżekuttiv, fuq rakkomandazzjoni tal-Kumitat tal-Għażla, wara l-proċedura tal-għażla.

Hu/hi se jiġi/tiġi rreklutat/a bħala aġent temporanju skont l-Artikolu 2(f) tas-CEOS għal perjodu ta' **5 snin** li jista' jiġġedded. Il-kariga tal-aġent temporanju inkwistjoni se titqiegħed fi grupp AST 4.

Il-kandidati li jintgħażlu se jgħaddu minn perjodu ta' prova inizjali ta' disa' xhur.

Il-paga għal **Aġent Temporanju, AST 4 (stadju 1)** tikkonsisti minn **salarju bażiku ta' EUR 4.231,23** ippeżat mill-koeffiċjent tal-korrezzjoni (għal Malta attwalment ta' 90.2%) issupplimentat b'diversi benefiċċji, inklużi benefiċċji tal-familja. Is-salarji tal-membri tal-persunal huma soġġetti għal taxxa tal-Unjoni Ewropea mnaqqsa f'ras il-għajn. Il-membri tal-persunal huma eżentati mit-taxxa nazzjonali fuq is-salarji u huma membri tal-iskemi dwar is-sigurtà soċjali u l-pensjoni tal-Unjoni Ewropea.

Għal aktar informazzjoni dwar il-kundizzjonijiet tax-xogħol tal-persunal temporanju jekk jogħġbok irreferi għas-CEOS:

<http://eur-lex.europa.eu/LexUriServ/LexUriServ.do?uri=CONSLEG:1962R0031:20140101:MT:PDF>

Il-post tal-impjieg huwa l-**Port tal-Belt Valletta (Malta)**.



## 7. IL-PROĊEDURA TAL-APPLIKAZZJONI

Sabiex l-applikazzjonijiet ikunu validi, il-kandidati għandhom:

- Jużaw il-formola tal-applikazzjoni uffiċjali pprovduta fuq is-sit web tal-EASO. L-applikazzjoni għandha timtela bl-Ingliż, u l-partijiet kollha għandhom jimtlew b'mod sħiħ;
- Jibagħtu l-applikazzjoni tagħhom bil-posta elettronika lil: [applications@easo.europa.eu](mailto:applications@easo.europa.eu) sal-iskadenza;
- Is-sugġett tal-ittra elettronika għandu jinkludi r-referenza ta' dan il-post battal, segwita mill-kunjom tal-kandidat.

Applikazzjonijiet mhux mimlijin kollha ser jiġu skwalifikati u trattati bħala mhux eliġibbli. Il-kandidati li jużaw l-istess applikazzjoni biex japplikaw għal iżjed minn kariga waħda jiġu skwalifikati wkoll.

Jekk jogħġbok innota li l-proċess tal-għażla jista' jieħu diversi xhur.

Il-kandidati li huma offruti l-kariga ser jintalbu jissottomettu kopji originali jew iċċertifikati tad-diplomi ta' edukazzjoni u taċ-ċertifikati tal-esperjenza professjonali tagħhom.

Sabiex jiġi ffaċilitat il-proċess tal-għażla, il-korrispondenza kollha għall-kandidati li tikkonċerna dan il-post battal ser tkun bl-Ingliż.

Taħt l-ebda ċirkostanza m'għandhom il-kandidati javviċinaw lill-Kumitat tal-Għażla, b'mod dirett jew indirett, dwar dan ir-reklutaġġ. L-Awtorità tal-Ħatra tirrizerva d-dritt li tiskwalifika lil kull kandidat li jinjora din l-istruzzjoni.

### Data tal-għeluq:

Id-data tal-għeluq għas-sottomissjoni tal-applikazzjonijiet hija l-**31 ta' Ottubru 2019 fis-13:00** (hin ta' Brussell). L-EASO mhu se jqis l-ebda applikazzjoni li tasal wara din id-data u dan il-hin.

L-applikanti huma rakkomandati ħafna **sabiex ma jistennewx sal-aħħar jum** biex jissottomettu l-applikazzjonijiet tagħhom, minħabba li kongestjoni tal-internet jew xi difett fil-konnessjoni tal-internet jistgħu jwasslu għal diffikultajiet fis-sottomissjoni. L-EASO ma jistax jinżamm responsabbli minn kwalunkwe dewmien minħabba dawn id-diffikultajiet.

**Jekk f'xi mument fil-proċedura jiġi stabbilit li hemm xi informazzjoni skorretta pprovduta mill-kandidat, il-kandidat inkwistjoni jiġi skwalifikat.**

## 8. ROTEZZJONI TAD-DATA

L-għan tal-ipproċessar tad-data sottomessa mill-kandidat huwa li jiġġestixxi l-applikazzjoni(jiet) tal-kandidat fid-dawl ta' għażla u ta' reklutaġġ possibbli fl-EASO.



L-EASO ma jippublikax l-ismijiet tal-kandidati magħżula fuq il-listi ta' riżerva. Madankollu, huwa possibbli li, għall-finijiet tar-reklutaġġ u ta' skopijiet ta' ppjanar relatati, il-membri tat-tim tal-manigment tal-EASO jista' jkollhom aċċess għal-listi ta' riżerva u, f'każijiet speċifiċi, għall-formola tal-applikazzjoni tal-kandidat (mingħajr id-dokumenti ta' sostenn, li jinżammu f'kunfidenzjalità mid-dipartiment tal-persunal). Il-fajls tal-applikazzjoni ta' kandidati mhux reklutati jinżammu għal sentejn mid-data ta' skadenza tal-lista ta' riżerva u wara dan iż-żmien dawn jinqerdu.

L-informazzjoni personali mitluba se tiġi pproċessata f'konformità mar-Regolament [\(UE\) 2018/1725](#) tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (Test b'referenza għaż-ŻEE).

## **9. PROCĊEDURI TA' APPELL**

Skont l-Artikolu 90(2) tar-Regolamenti tal-Persunal għall-Uffiċċjali u l-Kondizzjonijiet tal-Impjeg Applikabbli għall-Aġenti l-Oħra tal-Unjoni, kandidat jista' jressaq ilment kontra att li jaffettwah b'mod avvers. L-ilment għandu jitressaq fi żmien 3 xhur mid-data tan-notifika fl-indirizz li ġej:

### **Id-Direttur Eżekuttiv**

**Uffiċċju Ewropew ta' Appoġġ fil-qasam tal-Asil**

**MTC Block A, Winemakers Wharf, Grand Harbour Valletta, MRS 1917**

**Malta**

Jekk l-ilment jiġi rifjutat, skont l-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal għall-Uffiċċjali u l-Kondizzjonijiet tal-Impjeg Applikabbli għall-Aġenti l-Oħra tal-Unjoni, kandidat jista' jitlob reviżjoni ġudizzjarja tal-att. L-appell irid jiġi pprezentat fi żmien 3 xhur mid-data tan-notifika fuq l-indirizz li ġej:

### **Qorti tal-Ġustizzja tal-Unjoni Ewropea**

**Rue du Fort Niedergrünwald**

**L-2925 Luxembourg**

**Il-Lussemburgu**

Jekk taħseb li kien hemm amministrazzjoni ħażina, tista' tressaq lment lill-Ombudsman Ewropew fi żmien sentejn mid-data meta ssir taf bil-fatti li fuqhom hu bbażat l-ilment (ara <http://www.ombudsman.europa.eu>), jew ikteb lill:-

### **Ombudsman Ewropew**

**1, Avenue du President Robert Schuman -BP 403**

**F-67001 Strasbourg Cedex**

**Franza**

Jekk jogħġbok kun af li l-ilmenti lill-Ombudsman Ewropew ma għandhomx l-effett ta' sospensjoni tal-perjodu msemmi fl-Artikoli 90 u 91 tar-Regolamenti tal-Persunal għall-Uffiċċjali u l-Kondizzjonijiet tal-Impjeg Applikabbli għall-Aġenti l-Oħra tal-Unjoni għas-sottomissjoni ta' lmenti jew il-prezentazzjoni ta' appell skont l-Artikolu 270 tat-Trattat dwar il-Funzjonament tal-Unjoni Ewropea.